

॥ ఓం నమో శ్రీకృష్ణాయ ॥

28.01.2024 ఆదివారం (201వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శ్రీశైల శిఖరస్థాయ శ్రీభూ సంయుక్త దేహినే ।
శ్రీనిర్జిత శశాంకాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహణ-అస్మాకం-సర్వేశాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవతప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య కపిలోస్ర ముఖోదసాప్యం
ద్వైపాయనాప్త శుక గోప విదుహ్యమానం ।
సంసార సౌఖ్య లవ సేవనయా క్షుధార్తాః
శుద్ధం జినాః పిబత భాగవతం సుదుగ్ధం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎన్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

రెండవ అధ్యాయము

అథ శ్రీపద్మపురాణే ఉత్తరఖండే శ్రీమద్భాగవత మహాత్మ్య ద్వితీయోఽధ్యాయః

నారద ఉవాచ

- వృథా ఘోరయసే బాలే అహో చింతాతుర కథమ్ ।
శ్రీకృష్ణచరణాంభోజం స్మర దుఃఖం గమిష్యతి ॥ 1
- ద్రౌపదీ చ పరిత్రాతా యేన కౌరవకశ్మలాత్ ।
సాలితా గోపసుందర్యః స కృష్ణః క్వాపి నోగతః ॥ 2
- త్వం తు భక్తిః ప్రియా తస్య సతతం ప్రాణతోఽధికా ।
త్వయాహుతస్తు భగవాన్ యాతి నీచగృహేష్వపి ॥ 3
- సత్యాదిత్రియుగే బోధవైరాగ్యో ముక్తి సాధకౌ ।
కలౌ తు కేవలా భక్తిః బ్రహ్మసాయుజ్యకారిణీ ॥ 4
- ఇతి నిశ్చిత్య చిద్రూపః సద్రూపాం త్వాం ససర్జ హ ।
పరమానందచిన్మూర్తిః సుందరీం కృష్ణవల్లభామ్ ॥ 5
- బద్ధ్వాంజలిం త్వయా పృష్టం కిం కరోమీతి చైకదా ।
త్వాం తదాజ్ఞాపయత్ కృష్ణో మద్భక్తాన్ పోషయేతి చ ॥ 6
- అంగీకృతం త్వయా తద్వై ప్రసన్నోఽభూద్ధరిస్తదా ।
ముక్తిం దాసీం దదౌ తుభ్యం జ్ఞానవైరాగ్యకావిమౌ ॥ 7
- పోషణం స్వేన రూపేణ వైకుంఠే త్వం కరోషి చ ।
భూమౌ భక్తవిపోషాయ ఛాయారూపం త్వయా కృతమ్ ॥ 8
- ముక్తిం జ్ఞానం విరక్తిం చ సహకృత్వా గతా భువి ।
కృతాది ద్వాపరస్యాంతం మహానందేన సంస్థితా ॥ 9
- కలౌ ముక్తిః క్షయం ప్రాప్తా పాషండామయపీడితా ।
త్వదాజ్ఞయా గతా శీఘ్రం వైకుంఠం పునరేవ సా ॥ 10
- స్మృతా త్వయాపి చాత్రైవ ముక్తిరాయాతి యాతి చ ।
పుత్రీకృత్య త్వయేమౌ చ పార్శ్వే స్వస్త్వైవ రక్షితౌ ॥ 11
- ఉపేక్షాతః కలౌ మందౌ వృద్ధౌ జాతౌ సుతౌ తవ ।
తథాపి చింతాం ముంచ త్వముపాయం చింతయామ్యహమ్ ।
కలినా సదృశః కోఽపి యుగో నాస్తి వరాననే ।
తస్మిన్స్త్యాం స్థాపయిష్యామి గేహే గేహే జనే జనే ॥ 12
- అన్యధర్మాంస్తిరస్కృత్య పురస్కృత్య మహోత్సవాన్ ।
తదా నాహం హరేర్దాసో లోకే త్వాం న ప్రవర్తయే ॥ 14

త్వదన్వితాశ్చ యే జీవా భవిష్యంతి కలావిహా ।
సాపినోఽపి గమిష్యంతి నిర్భయం కృష్ణమందిరమ్ । 15

యేషాం చిత్తే వసేద్భక్తిః సర్వదా ప్రేమరూపిణీ ।
న తే పశ్యంతి కీనాశం స్వప్నేఽప్యమలమూర్తయః ॥ 16

న ప్రేతో న పిశాచో వా రాక్షసో వాసురోఽపివా ।
భక్తియుక్త మనస్కానాం స్పర్శనే న ప్రభుర్భవేత్ ॥ 17

న తపోభిర్న వేదైశ్చ న జ్ఞానేనాపి కర్మణా ।
హరిర్హి సాధ్యతే భక్త్యా ప్రమాణం తత్ర గోపికాః ॥ 18

న్యూణాం జన్మసహస్రేణ భక్తౌ ప్రీతిర్హి జాయతే ।
కలౌ భక్తిః కలౌ భక్తిః భక్త్యా కృష్ణః పురఃస్థితః ॥ 19

భక్తిద్రోహకరా యే చ తే సీదంతి జగత్త్రయే ।
దుర్వాసాః దుఃఖమాపన్నః పురా భక్తవినిందకః ॥ 20

అలం ప్రతైరలం తీర్థై రలం యోగైరలం మఖైః ।
అలం జ్ఞానకథాలాపైః భక్తిరేకైవ ముక్తిదా ॥ 21

సూత ఉవాచ

ఇతి నారద నిర్ణీతం స్వమాహాత్మ్యం నిశమ్య సా ।
సర్వాంగపుష్టి సంయుక్తాం నారదం వాక్యమబ్రవీత్ ॥ 22

భక్తిరువాచ

అహో నారద ధన్యోఽసి ప్రీతిస్తే మయి నిశ్చలా ।
న కదాచిద్విముంచామి చిత్తే స్థాన్యామి సర్వదా ॥ 23

కృపాళునా త్వయా సాధో మద్బాధా ధ్వంసితాక్షణాత్ ।
పుత్రయోశ్చేతనా నాస్తి తతో బోధయ బోధయ ॥ 24

సూత ఉవాచ

తస్యా వచః సమాకర్ణ్య కారుణ్యం నారదో గతః ।
తయోర్బోధనమారేభే కరాగ్రేన విమర్దయన్ ॥ 25

ఇతి శ్రీపద్మపురాణే ఉత్తరఖండే శ్రీమద్భాగవత మహాత్మ్య ద్వితీయోఽధ్యాయః

అథ శ్రీమద్భాగవతే పారమహంస్యాం సంహితాయాం తృతీయ స్కంధే అష్టమోఽధ్యాయః

మైత్రేయ ఉవాచ

సత్యేవనీయో బత పూరువంశో
యల్లోకపాలో భగవత్ప్రధానః

బభూవిధేహోజితకీర్తిమాలాం

పదే పదే నూతనయస్యభీక్షం

॥ 3-8-1 ॥

సోఽహం నృణాం క్షుల్లసుఖాయ దుఃఖం

మహద్గతానాం విరమాయ తస్య

ప్రవర్తయే భాగవతం పురాణం

యదాహ సాక్షాద్భగవాన్ ఋషిభ్యః

॥ 3-8-2 ॥

ఆసీనముర్వాం భగవంతమాద్యం

సంకర్షణం దేవమకుంఠసత్త్వం

వివిత్సవస్తత్త్వమతఃపరస్య

కుమారముఖ్యా మునయోఽన్వప్సృచ్ఛన్

॥ 3-8-3 ॥

స్వమేవ ధిష్ణ్యం బహు మానయంతం

యం వాసుదేవాభిధమామనంతి

ప్రత్యగ్భూతాక్షాంబుజకోశమీష

దుస్మీలయంతం విబుధోదయాయ

॥ 3-8-4 ॥

స్వర్ధున్యదార్థైః స్వజటాకలాపై

రుపస్పృశంతశ్చరణోపధానం

పద్మం యదర్చంత్యహిరాజకన్యాః

సప్రేమనానాబలిభిర్వరార్థాః

॥ 3-8-5 ॥

ముహుర్గ్లణంతో వచసానురాగ

స్థలత్పదేనాస్య కృతాని తజ్ఞాః

కిరీటసాహస్రమణిప్రవేక

ప్రద్యోతితోద్దామఫణాసహస్రం

॥ 3-8-6 ॥

ప్రోక్తం కిలైతద్భగవత్తమేన

నివృత్తిధర్మాభిరతాయ తేన

సనత్కుమారాయ స చాహ పృష్టః

సాంఖ్యాయనాయాంగ ధృతవ్రతాయ

॥ 3-8-7 ॥

సాంఖ్యాయనః పారమహంస్యముఖ్యో

వివక్షమాణో భగవద్విభూతీః

జగాద సోఽస్మద్గురవేఽన్వితాయ

పరాశరాయాథ బృహస్పతేశ్చ

॥ 3-8-8 ॥

ప్రోవాచ మహ్యం స దయాలురుక్తో

మునిః పులస్త్యేన పురాణమాద్యం

సోఽహం తవైతత్కథయామి వత్స

శ్రద్ధాలవే నిత్యమనువ్రతాయ

॥ 3-8-9 ॥

ఉదాఘ్నతం విశ్వమిదం తదాసీ

ద్యన్నిద్రయాఽఽమీలితదృజ్న్యమీలయత్

అహీంద్రతల్పేఽధిశయాన ఏకః

కృతక్షణః స్వాత్మరతౌ నిరీహః

॥ 3-8-10 ॥

సోఽన్తఃశరీరేఽర్పితభూతసూక్ష్మః

కాలాత్మికాం శక్తిముదీరయాణః

ఉవాస తస్మిన్ సలిలే పదే స్వే

యథానలో దారుణి రుద్ధవీర్యః

॥ 3-8-11 ॥

చతుర్యుగానాం చ సహస్రమప్పు

స్వపన్ స్వయోదీరితయా స్వశక్త్యా

కాలాఖ్యయాఽఽసాదితకర్మతంత్రో

లోకానపీతాన్ దదృశే స్వదేహే

॥ 3-8-12 ॥

తస్యార్థసూక్ష్మాభినివిష్టదృష్టే

రంతర్గతోఽర్థో రజసా తనీయాన్

గుణేన కాలానుగతేన విద్ధః

సూప్యంస్తదాభిద్యత నాభిదేశాత్

॥ 3-8-13 ॥

స పద్మకోశః సహసోదతిష్ఠ

త్కాలేన కర్మప్రతిబోధనేన

స్వరోచిషా తత్సలిలం విశాలం

విద్యోతయన్నర్క ఇవాత్మయోనిః

॥ 3-8-14 ॥

తల్లోకపద్మం స ఉ ఏవ విష్ణుః

ప్రావీవిశత్సర్వగుణావభాసం

తస్మిన్ స్వయం వేదమయో విధాతా

స్వయంభువం యం స్మ వదంతి సోఽభూత్

॥ 3-8-15 ॥

తస్యాం స చాంభోరుహకర్ణికాయా

మవస్థితో లోకమపశ్యమానః

పరిక్రమన్ వ్యోమ్ని వివృత్తనేత్ర

శ్చత్వారి లేభేఽనుదిశం ముఖాని

॥ 3-8-16 ॥

తస్మాద్యుగాంతశ్వసనావఘూర్ణ

జలోర్మిచక్రాత్సలిలాద్విరూఢం

ఉపాశ్రితః కంజము లోకతత్త్వం

నాత్మానమద్ధావిదదాదిదేవః

॥ 3-8-17 ॥

క ఏష యోఽసావహమజ్జప్యష్టే

ఏతత్కుతో వాజ్జమనన్యదప్పు

అస్తి హ్యధస్తాదిహ కించనైత

దధిష్ఠితం యత్ర సతా ను భావ్యం

॥ 3-8-18 ॥

స ఇత్థముద్వీక్ష్వ తదజ్జనాల

నాడీభిరంతర్జలమావివేశ

నార్వాగ్గతస్తత్థరనాలనాల

నాభిం విచిన్వంస్తదవిందతాజః

॥ 3-8-19 ॥

తమస్యపారే విదురాత్మసర్గం

విచిన్వతోఽభూత్సుమహాన్త్రిణేమిః

యో దేహభాజాం భయమీరయాణః

పరిక్షిణోత్యాయురజస్య హేతిః

॥ 3-8-20 ॥

తతో నివృత్తోఽప్రతిలబ్ధకామః

స్వధిష్ఠ్యమాసాద్య పునః స దేవః

శనైర్జితశ్వాసనివృత్తచిత్తో

న్యషీదదారూఢసమాధియోగః

॥ 3-8-21 ॥

కాలేన సోఽజః పురుషాయుషాభి

ప్రవృత్తయోగేన విరూఢబోధః

స్వయం తదంతర్హృదయేవభాత

మపశ్యతాపశ్యత యన్న పూర్వం

॥ 3-8-22 ॥

మృణాలగౌరాయతశేషభోగ

పర్యంక ఏకం పురుషం శయానం

ఫణాతపత్రాయుతమూర్ధరత్న

ద్యుభిర్హృతధ్వాంతయుగాంతతోయే

॥ 3-8-23 ॥

ప్రేక్షాం క్షిపంతం హరితోపలాద్రేః

సంధ్యాభ్రనీవేరురుక్మూర్ధ్నః

రత్నోదధారౌషధిసౌమనస్య

వనస్రజో వేణుభుజాంఘ్రిపాంఘ్రైః

॥ 3-8-24 ॥

ఆయామతో విస్తరతః స్వమాన

దేహేన లోకత్రయసంగ్రహేణ

విచిత్రదివ్యాభరణాంశుకానాం

కృతశ్రియాపాశ్రితవేషదేహం

॥ 3-8-25 ॥

పుంసాం స్వకామాయ వివిక్తమార్గై

రభ్యర్చతాం కామదుఘాంఘ్రిపద్మం

ప్రదర్శయంతం కృపయా నఖేందు

మయూఖభిన్నాంగులిచారుపత్రం

॥ 3-8-26 ॥

ముఖేన లోకార్తిహరస్మితేన

పరిస్ఫురత్కుండలమండితేన

శోణాయితేనాధరబింబభాసా

ప్రత్యర్థయంతం సునసేన సుభ్రావ

॥ 3-8-27 ॥

కదంబకింజల్కపిశంగవాససా

స్వలంకృతం మేఖలయా నితంబే

హారేణ చానంతధనేన వత్స

శ్రీవత్సవక్షుస్థలవల్లభేన

॥ 3-8-28 ॥

పరార్థ్యకేయూరమణిప్రవేక

పర్యస్తదోర్దండసహస్రశాఖం

అవ్యక్తమూలం భువనాంఘ్రిపేంద్ర

మహీంద్రభోగైరధివీతవల్బం

॥ 3-8-29 ॥

చరాచరౌకో భగవన్ మహీధ్ర

మహీంద్రబంధుం సలిలోపగూఢం

కిరీటసాహస్రహిరణ్యశృంగ

మావిర్భవత్యైస్తుభరత్నగర్భం

॥ 3-8-30 ॥

నివీతమామ్నాయమధువ్రతశ్రియా

స్వకీర్తిమయ్యా వనమాలయా హరిం

సూర్యేందువాయ్వగ్వగమం త్రిధామభిః

పరిక్రమత్ప్రాధనికైర్దురాసదం

॥ 3-8-31 ॥

తర్వేవ తన్నాభిసరఃసరోజ

మాత్మానమంభః శ్వసనం వియచ్ఛ

దదర్శ దేవో జగతో విధాతా

నాతః పరం లోకవిసర్గదృష్టిః

॥ 3-8-32 ॥

స కర్మబీజం రజసోపరక్తః

ప్రజాః సిస్సృక్షన్నియదేవ దృష్ట్వా

అస్తౌద్విసర్గాభిముఖస్తమీడ్య

మవ్యక్తవర్తన్యభివేశితాత్మా

॥ 3-8-33 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే అష్టమోఽ ధ్యాయః

అథ శ్రీమద్భాగవతే పారమహంస్యాం సంహితాయాం తృతీయ స్కంధే నవమోఽ ధ్యాయః

బ్రహ్మోవాచ

జ్ఞాతోఽసి మేఽద్య సుచిరాన్నను దేహభాజాం
న జ్ఞాయతే భగవతో గతిరిత్యవద్యం
నాన్యత్త్వదస్తి భగవన్నపి తన్న శుద్ధం
మాయాగుణవ్యతికరాద్యదురుర్విభాసి
రూపం యదేతదవబోధరసోదయేన
శశ్వన్నివృత్తతమసః సదనుగ్రహాయ
ఆదౌ గృహీతమవతారశతైకబీజం
యన్నాభిపద్యభవనాదహమావిరాసం
నాతఃపరం పరమ యద్భవతః స్వరూప
మానందమాత్రమవికల్పమవిద్ధవర్చః
పశ్యామి విశ్వసృజమేకమవిశ్వమాత్మన్
భూతేంద్రియాత్మకమదస్త ఉపాశ్రితోఽస్మి
తద్వా ఇదం భువనమంగల మంగలాయ
ధ్యానే స్మ నో దర్శితం త ఉపాసకానాం
తస్మై నమో భగవతేఽనువిధేమ తుభ్యం
యోఽనాదృతో నరకభాగ్భిరసత్రప్సంగైః
యే తు త్వదీయచరణాంబుజకోశగంధం
జిఘ్రంతి కర్ణవివరైః శ్రుతివాతనీతం
భక్త్యా గృహీతచరణః పరయా చ తేషాం
నాపైషి నాథ హృదయాంబురుహాత్స్వపుంసాం
తావద్భయం ద్రవిణదేహసుహృన్నిమిత్తం
శోకః స్పృహో పరిభవో విపులశ్చ లోభః
తావన్మమేత్యసదవగ్రహ ఆర్తిమూలం
యావన్న జ్ఞమభయం ప్రవృణీత లోకః
దైవేన తే హతథియో భవతః ప్రసంగాత్

|| 3-9-1 ||

|| 3-9-2 ||

|| 3-9-3 ||

|| 3-9-4 ||

|| 3-9-5 ||

|| 3-9-6 ||

సర్వాశుభోపశమనాద్విముఖేంద్రియా యే

కుర్వంతి కామసుఖలేశలవాయ దీనాః

లోభాభిభూతమనసోఽకుశలాని శశ్వత్

॥ 3-9-7 ॥

క్షుత్త్రుట్ త్రిధాతుభిరిమా ముహురర్థమానాః

శీతోష్ణవాతవరపైరితరేతరాచ్చ

కామాగ్నినాచ్యుత రుషా చ సుదుర్భరేణ

సంపశ్యతో మన ఉరుక్రమ సీదతే మే

॥ 3-9-8 ॥

యావత్పుథక్ష్వమిదమాత్మన ఇంద్రియార్థ

మాయాబలం భగవతో జన ఈశ పశ్యేత్

తావన్న సంస్మతిరసౌ ప్రతిసంక్రమేత

వ్యర్థాపి దుఃఖనివహం వహతీ క్రియార్థా

॥ 3-9-9 ॥

అహ్యోపుతార్తకరణా నిశి నిఃశయానా

నానామనోరథధియా క్షణభగ్నునిద్రాః

దైవాహతార్థరచనా ఋషయోఽపి దేవ

యుష్మత్ప్రసంగవిముఖా ఇహ సంసరంతి

॥ 3-9-10 ॥

త్వం భావయోగపరిభావితహృత్సరోజే

ఆస్నే శ్రుతేక్షితపథో నను నాథ పుంసాం

యద్యద్ధియా త ఉరుగాయ విభావయంతి

తత్తద్వపుః ప్రణయసే సదనుగ్రహాయ

॥ 3-9-11 ॥

నాతిప్రసీదతి తథోపచితోపచారై

రారాధితః సురగణైర్బుది బద్ధకామైః

యత్సర్వభూతదయయాసదలభ్యయైకో

నానాజనేష్వవహితః సుహృదంతరాత్మా

॥ 3-9-12 ॥

పుంసామతో వివిధకర్మభిరధ్వరాద్యైః

దానేన చోగ్రతపసా వ్రతచర్యయా చ

ఆరాధనం భగవతస్తవ సత్క్రియార్థో

ధర్మోఽర్చితః కర్ణిచిద్ధియతే న యత్ర

॥ 3-9-13 ॥

శశ్వత్స్వరూపమహసైవ నిపీతభేద

మోహోయ బోధధిషణాయ నమః పరస్మై

విశ్వోద్భవస్థితిలయేషు నిమిత్తలీలా

రాసాయ తే నమ ఇదం చకృమేశ్వరాయ

॥ 3-9-14 ॥

యస్యావతారగుణకర్మవిడంబనాని

నామాని యేఽసువిగమే వివశా గృణంతి

తే నైకజన్మశమలం సహసైవ హిత్వా

సంయాంత్యపావృతమృతం తమజం ప్రపద్యే

॥ 3-9-15 ॥

యో వా అహం చ గిరిశశ్చ విభుః స్వయం చ

స్థిత్యుద్భవప్రలయహేతవ ఆత్మమూలం

భిత్వా త్రిపాద్వవృధ ఏక ఉరుప్రరోహ

స్తస్మై నమో భగవతే భువనద్రుమాయ

॥ 3-9-16 ॥

లోకో వికర్మనిరతః కుశలే ప్రమత్తః

కర్మణ్యయం త్వదుదితే భవదర్చనే స్వే

యస్తావదస్య బలవానిహ జీవితాశాం

సద్యశ్చినత్త్యనిమిషాయ నమోఽస్తు తస్మై

॥ 3-9-17 ॥

యస్మాద్భిభేమ్యహమపి ద్విపరార్థధిష్ణు

మధ్యాసితః సకలలోకనమస్కృతం యత్

తేపే తపో బహుసవోఽవరురుత్సమాన

స్తస్మై నమో భగవతేఽధిమఖాయ తుభ్యం

॥ 3-9-18 ॥

తిర్యజ్ఞుసుప్యవిబుధాదిషు జీవయోని

ష్వాత్మేచ్ఛయాఽఽత్మకృతసేతుపరీప్సయా యః

రేమే నిరస్తరతిరప్యవరుద్ధదేహ

స్తస్మై నమో భగవతే పురుషోత్తమాయ

॥ 3-9-19 ॥

యోఽవిద్యయానుపహతోఽపి దశార్థవృత్త్వా

నిద్రామువాహ జరరీకృతలోకయాత్రః

అంతర్జలేఽహికశిపుస్పర్శానుకూలాం

భీమోర్మిమాలిని జనస్య సుఖం వివృణ్వన్

॥ 3-9-20 ॥

యన్నాభిపద్యభవనాదహమాసమీడ్య

లోకత్రయోపకరణో యదనుగ్రహేణ

తస్మై నమస్త ఉదరస్థభవాయ యోగ

నిద్రావసానవికసన్నులినేక్షణాయ

॥ 3-9-21 ॥

సోఽయం సమస్తజగతాం సుహృదేక ఆత్మా

సత్వేన యన్ముడయతే భగవాన్ భగేన

తేనైవ మే దృశమనుస్సుశతాద్యథాహం

ప్రక్ష్యామి పూర్వవదిదం ప్రణతప్రియోఽసౌ

॥ 3-9-22 ॥

ఏష ప్రపన్నవరదో రమయాఽత్మశక్త్యా

యద్యత్కరిష్యతి గృహీతగుణావతారః

తస్మిన్ స్వవిక్రమమిదం సృజతోఽపి చేతో

యుంజీత కర్మశమలం చ యథా విజహ్యం

॥ 3-9-23 ॥

నాభిప్రదాదిహ సతోఽమ్భసి యస్య పుంసో

విజ్ఞానశక్తిరహమాసమనంతశక్తేః

రూపం విచిత్రమిదమస్య వివృణ్వతో మే

మా రీరిషీష్ట నిగమస్య గిరాం విసర్గః

॥ 3-9-24 ॥

సోసావదభ్రకరుణో భగవాన్ వివృద్ధ

ప్రేమస్మితేన నయనాంబురుహం విజృంభన్

ఉత్థాయ విశ్వవిజయాయ చ నో విషాదం

మాధ్వా గిరాపనయతాత్పురుషః పురాణః

॥ 3-9-25 ॥

మైత్రేయ ఉవాచ

స్వసంభవం నిశామ్యైవం తపోవిద్యాసమాధిభిః

యావన్ననో వచః స్తుత్వా విరరామ స భిన్నవత్

॥ 3-9-26 ॥

అథాభిప్రేతమస్వీక్ష్మ బ్రహ్మణో మధుసూదనః

విషణ్ణచేతసం తేన కల్పవృత్తికరాంభసా

॥ 3-9-27 ॥

లోకసంస్థానవిజ్ఞానే ఆత్మనః పరిఖిద్యతః

తమాహాగాధయా వాచా కశ్చలం శమయన్నివ

॥ 3-9-28 ॥

శ్రీభగవానువాచ

మా వేదగర్భ గాస్తంద్రీం సర్గ ఉద్యమమావహ

తన్మయాఽఽపాదితం హ్యగ్రే యన్మాం ప్రార్థయతే భవాన్

॥ 3-9-29 ॥

భూయస్త్వం తప ఆతిష్ఠ విద్యాం చైవ మదాశ్రయాం

తాభ్యామంతర్హది బ్రహ్మాన్ లోకాన్ ద్రక్ష్యస్యపావృతాన్

॥ 3-9-30 ॥

తత ఆత్మని లోకే చ భక్తియుక్తః సమాహితః

ద్రష్టాసి మాం తతం బ్రహ్మాన్ మయి లోకాన్స్తవమాత్మనః

॥ 3-9-31 ॥

యదా తు సర్వభూతేషు దారుష్వగ్నిమివ స్థితం

ప్రతిచక్షీత మాం లోకో జహ్యోత్తర్హైవ కశ్చలం

॥ 3-9-32 ॥

యదా రహితమాత్మానం భూతేంద్రియగుణాశయైః .

స్వరూపేణ మయోపేతం పశ్యన్ స్వారాజ్యమృచ్ఛతి

॥ 3-9-33 ॥

నానాకర్మవితానేన ప్రజా బహ్విః సిసృక్షతః

నాత్మావసీదత్యస్మింస్తే వర్షీయాన్మదనుగ్రహః

॥ 3-9-34 ॥

ఋషిమాద్యం న బధ్నాతి పాపీయాంస్త్యాం రజో గుణః

యన్మనో మయి నిర్బద్ధం ప్రజాః సంస్పృజతోఽపి తే

॥ 3-9-35 ॥

జ్ఞాతోఽహం భవతా త్వద్య దుర్విజ్ఞేయోఽపి దేహినాం

యన్మాం త్వం మన్యసేఽయుక్తం భూతేంద్రియగుణాత్మభిః

॥ 3-9-36 ॥

తుభ్యం మద్విచికిత్సాయామాత్మా మే దర్శితోఽబహిః

నాలేన సలిలే మూలం పుష్కరస్య విచిన్వతః

॥ 3-9-37 ॥

యచ్ఛకర్థాంగ మత్స్తోత్రం మత్కథాభ్యుదయాంకితం

యద్వా తపసి తే నిష్ఠా స ఏష మదనుగ్రహః

॥ 3-9-38 ॥

ప్రీతోఽహమస్తు భద్రం తే లోకానాం విజయేచ్ఛయా
యదస్తౌషీర్గుణమయం నిర్గుణం మానువర్ణయన్

॥ 3-9-39 ॥

య ఏతేన పుమాన్నిత్యం స్తుత్వా స్తోత్రేణ మాం భజేత్
తస్యాశు సంప్రసీదేయం సర్వకామవరేశ్వరః

॥ 3-9-40 ॥

పూర్తేన తపసా యజ్ఞైర్దానైర్యోగసమాధినా
రాధం నిఃశ్రేయసం పుంసాం మత్ప్రీతిస్తత్త్వవిన్మతం

॥ 3-9-41 ॥

అహమాత్మాఽత్మనాం ధాతః ప్రేష్ఠః సన్ ప్రేయసామపి
అతో మయి రతిం కుర్యాద్దేహాదిర్యత్మతే ప్రియః

॥ 3-9-42 ॥

సర్వవేదమయేనేదమాత్మనాఽఽత్మాఽఽత్మయోనినా
ప్రజాః సృజ యథా పూర్వం యాశ్చ మయ్యనుశేరతే

॥ 3-9-43 ॥

మైత్రేయ ఉవాచ

తస్మా ఏవం జగత్సప్తే ప్రధానపురుషేశ్వరః
వ్యజ్యేదం స్వేన రూపేణ కంజనాభస్తిరోదధే

॥ 3-9-44 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే నవమోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥